

Согласно член 16 од Законот за здруженија и фондации (Службен весник на Република Македонија, бр. 52/2010, 135/11 и 55/2016), Собранието на основачите на МАКЕДОНСКОТО ПЕНОЛОШКО ДРУШТВО Скопје, на ден 31.05.2017 година, ја донесе следнава

## ПРОГРАМА ЗА РАБОТА

на МАКЕДОНСКО ПЕНОЛОШКО ДРУШТВО Скопје  
за 2018 година

1. Мисијата на МАКЕДОНСКОТО ПЕНОЛОШКО ДРУШТВО Скопје е: да организира научни и стручни расправи, советувања, семинари и тркалезни маси, кои имаат за цел да придонесат кон развојот и унапредувањето на пенолошката научна мисла и да извршува проектни, координативни, административно-стручни, помошни и на нив слични работи од заеднички интерес за остварување на целите на Друштвото.

2. Визијата на МАКЕДОНСКОТО ПЕНОЛОШКО ДРУШТВО Скопје е: да стане една од водечките организации која спроведува сеопфатни истражувања чија цел е унапредување на теоријата и развој на стандардите на истражувачката пракса во пенологијата и другите општествени науки и развој на концептот на ресоцијализација на осудените лица, со цел да се изгради општество кое на сторителите на кривични дела и прекршоци им дава права и можности за реинтеграција во општеството.

Стратешки цели на Друштвото се:

- Развој на концептот на ресоцијализација на осудените лица, со цел да се изгради општество кое на сторителите на кривични дела и прекршоци им дава права и можности за реинтеграција во општеството.
- Активно учество и апликација на научно истражувачки проекти во државата и странство
- Мониторинг над системот за извршување на санкциите и негово функционирање во практиката;
- Опсервирање на посебните ранливи категории на лица под режим на санкции во казненото, прекршочното и извршното казнено право;
- Анализа, евалуација и унапредување на легислативната рамка на системот на извршување на санкциите;
- Сообразување со методологијата и насоките на европските стандарди и правила за извршување на санкциите;
- Развој и унапредување на соработката со други здруженија на граѓани во земјата и во странство, како и соработка со домашни државни институции, правосудни органи и меѓународни организации и институции;

- Континуирана едукација за современите проблеми од областа на пенитенцијарното право;
- Издавање периодична публикација и по потреба, разни други видови на списанија и брошури;
- Унапредување на методологијата и добрите практики во спроведувањето евалуациските истражувања и студии во различни општествени области.

МАКЕДОНСКОТО ПЕНОЛОШКО ДРУШТВО Скопје во 2018 година ќе ги реализира следниве активности:

1. Донесување на Финансиски план за 2018 година;
2. Изработка на Стратегиски план за истражувачка и застапувачка дејност во релевантните области на дејствување на Друштвото за периодот 2017-2020 година
3. Формирање мрежа на соработници и истражувачки тимови;
4. Соработка со слични организации од земјава и од странство и
5. Насочување на активностите на следните приоритетни подрачја:
  - ❖ **Положбата на осудените и притворените лица (вклучително ранливи категории: зависници од дроги и медикаменти, лица со душевни пречки итн).**
  - ❖ **Анализа на состојбата на казненопоправните установи: Пренатрупаност на КПУ и начини за надминување / Условен отпуст / Алтернативни мерки.**
  - ❖ **Положбата на жени сторители на кривични дела.**
  - ❖ **Пробација.**
  - ❖ **Затворски менаџмент и администрација.**
  - ❖ **Корупција во пенитенцијарните установи.**
  - ❖ **Законодавство / ЗИС / Судии за извршување на санкции.**
  - ❖ **Извршување на долготрајни казни и доживотна казна затвор.**
  - ❖ **Постпенална помош.**

Д-р Елена Мујоска Трпевска  
Претседател

МАКЕДОНСКО ПЕНОЛОШКО ДРУШТВО